



basic education

Department:
Basic Education
REPUBLIC OF SOUTH AFRICA

SENIOR CERTIFICATE EXAMINATIONS

SISWATI LULWIMI LWASEKHAYA (HL)

LIPHEPHA LESITSATFU (P3)

2017

IMEMORANDAMU

EMAMAKI: 100

Lememorandamu inemakhasi la-13.

SIGABA A: INDZABA**UMBUTO 1: KUBHALWA KWENDZABA (340–390 emagama) (50 emamaki)**

CAPHELA: Kuyo yonkhe imibhalo cikelela linani lemagama lelimisiwe. Indzaba lephatselene nesitfombe inikwe sihloko.

1.1 *Mhla ngicala ngca kuya etinkhundleni tetemidlalo.*

LUHLOBO LWENDZABA: INDZABA LELANDZISAKO**LOKUBALULEKILE:**

- Endzabeni lelandzisako kumele kucikelelwe kutsi kubhalwa ngesikhatsi lesengca ngobe ilandzisa ngalokwenteka ngalelo langa.
- Caphela kutsi indzaba ikhuluma ngalokwenteka mhla umhlolwa acala ngca kuya etinkhundleni tetemidlalo.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

1.2 *Intfutfuko longayiletsa emmangweni wangakini nawungaba ngusomabhizinisi lomkhulu.*

LUHLOBO LWENDZABA: INDZABA LECHAZAKO**LOKUBALULEKILE:**

- Indzaba lechazako kumele icikelele kutsi ichaza intfo njengobe injalo. Intfo lechazwako kumele kuvetwe sitfombe sayo ngalokusobala kuleto tetsamelilwati tembhali.
- Cikelela kutsi indzaba ichaza ngentfutfuko umhlolwa langayiletsa emmangweni wangakubo nakangaba ngusomabhizinisi lomkhulu. Sib. Kwakha imigwaco, kunikela ngetimali tekufundzisa labeswele, kwakhela tintsandzane likhaya, njll.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

1.3 *Kwephuta kwebafundzi kwenta ticelo tekuyewufundza etikhungweni temfundvo lephakeme emva kwamatekuletjeni, kubavimbela ematfuba ekuchubeka nemfundvo. Utsini umbono wakho?*

LUHLOBO LWENDZABA: INDZABA LEVETA UMBONO WEMBHALI/
HLANGOTSILUNYE

LOKUBALULEKILE:

- Bahlolwa kumele bakhethse luhlangotsi lunye bangagudluki kulo endzabeni yonkhe. (Bavumelane nobe baphikisane nalombono.)
- Caphela kutsi indzaba iveta luhlangotsi lolukhetfwe ngumhlolwa, ingakhulumi ngako kokubili. Kwephuta kwebafundzi kwenta ticelo tekuyewufundza etikhungweni temfundvo lephakeme emva kwamatekuletjeni, kubavimbela ematfuba ekuchubeka nemfundvo nobe akubavimbela ematfuba ekuchubeka nemfundvo.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

1.4 *Kuyajabulisa kubuye kudzabukise kuphila etikhatsini talomuhla.*

LUHLOBO LWENDZABA: INDZABA LENHLANGOTSIMBILI/MBACAMBILI/
LEVETA SIMO NJENGOBE SINJALO.

LOKUBALULEKILE:

- Kuloluhlobo lwenzaba bahlolwa kumele bavete totimbili tinhlangotsi, bubi nebhule besihloko.
- Caphela kutsi indzaba ikhuluma ngekujabulisa nekungajabulisi kwekuphila etikhatsini talomuhla. (Sib. Lokujabulisako: Imfundvo yamahhala emfundweni lesisekelo, kuba nemalungelo ebantfwana, njll/
Lokungajabulisi: Inkhohlakalo etikhungweni tahulumende, imibhikisho legcwele lonkhe live, njll.)
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

1.5 Nginje nje, nje lomuhla, ngenca yekuyekeliswa sikolo.

LUHLOBO LWENDZABA: INDZABA LEBALISA NGEMPHILONCHANTI
YEMBHALI/LEVETA LIKAMUVA LEMBHALI.

LOKUBALULEKILE:

- Kuloluhlobo lwenzaba umbhali ubalisa ngato tonkhe tintfo latentata ngenca yekuyekeliswa sikolo waze waba kulesimo lakuso lomuhla.
- Emaphuzu lasenzabeni akavete simo semhlolwa ngembikwekutsi ayekeliswe sikolo nalapho simo sakhe sesintjintja khona kuze kube ngulomuhla. (Sib. Asafundza: Kuhlakanipha, kutsengelwa konkhe lakufunako ekhaya, kuphila imphilo lemmandzi, kunikwa imifundzate ngenca yekuphuma ngemalengiso etifundweni takhe, njll. Asayekeliswe sikolo: Kucoshwa ekhaya abe ngumhambuma, kudla tidzakamiva, kungenela bugebengu, njll.)
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

1.6 Tonkhe tindzaba letiphatselene netitfombe tingatsatsa nobe nguluphi luhlobo lwenzaba: indzaba lechazako, hlangotsilunye, nhlangothimbili, lelandzisako naleveta likamuva lembhali/Imphilonchanti yembhali.

1.6.1 *Indzaba lephatselene nesitfombe.*

LUHLOBO LWENDZABA: INGATSATSA NOBE NGULUPHI
LUHLOBO LWENDZABA KULETI
LETINGENHLA

LOKUBALULEKILE:

- Bahlolwa kumele babe nemaphuzu lesekelako lahambisana nesitfombe, bangagudluki kuso.
- Tihloko titawehluka. Sib. Bumatima bekuhamba emabanga lamadze uya esikolweni/Imfundvo isikhali salomuhla/ Kuphepha kwebantfwana besikolo njll.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

1.6.2 *Indzaba lephatselene nesitfombe.*

LUHLOBO LWENDZABA: INGATSATSA NOBE NGULUPHI
LUHLOBO LWENDZABA KULETI
LETINGENHLA.

LOKUBALULEKILE:

- Bahlolwa kumele babe nemaphuzu levakalako lahambelana nesitfombe, bangagudluki kuso.
- Tihloko titawehluka. Sib. Kutilolongela umncintiswano wemdanso/Tinhlelo letisetjentiswa kucosha bantfwana emigwacweni/Kubaluleka kwekutibandzakanya emidlalweni njll.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

1.6.3 *Indzaba lephatselene nesitfombe.*

LUHLOBO LWENDZABA: INGATSATSA NOBE NGULUPHI
LUHLOBO LWENDZABA KULETI
LETINGENHLA.

LOKUBALULEKILE:

- Bahlolwa kumele babe nemaphuzu levakalako lahambelana nesitfombe, bangagudluki kuso.
- Tihloko titawehluka. sib. Tekuphepha kwelive/Umsebenti lengiwutsandzako (wemaphoyisa)/Bungoti bekweca emnceleni ngalokungemtsetfo/kugadvwa kwetiboshwa, njll.
- Kubumbana kwemibono etindzimeni.
- Imibono ihambelane nesihloko.
- Indzaba itfokotise loyifundzako.
- Linani lemagama lalindzelekile licikelelwe.

CAPHELA: KWABIWA KWEMAMAKI: (BONA IRUBHRIKI)

SAMBA SESIGABA A: 50

SIGABA B: EMATHEKSTHI EMIBHALOMBIKO**UMBUTO 2: IMIBHALOMBIKO (100–120 emagama itheksthi ngayinye)
(50 emamaki)****2.1 INCWADZI LEHLELEKILE****SAKHIWO:**

- Inesingeniso, umtimba nesiphetho.
- Emakheli aba mabili langakafakwa timphawu tekufundza. (Lalohlolwako liba sesandleni sekudla, lalobhalelwako liba sesandleni sebuncele.)
- Likheli lesibili lifakwa sikhundla salobhalelwako. Sib. Thishelanhloko, Mphatsisiteshi.
- Kweciwa umugca embikwesibingelelo.
- Sibingelelo sencwadzi. (Sibingelelo kufanele sivete bulili balobhalelwako, sib. Mnumzane/Nkhosatana).
- Sihloko sendzaba lokutawukhulunywa ngaso.
- Singeniso lesetfula loko lokutawucocwa ngako ngelulwimi loluhlelekile.
- Kweciwa umugca emva kwaleyo naleyo ndzima.
- Tinzima letinemicondvo lebumbene.
- Kweciwa umugca embikwesiphetho.
- Siphetho lesisonga loko lebekucocwa ngako emtimbeni wencwadzi.
- Kweciwa umugca embikwekuvalelisa.
- Kuvalelisa lokutitfobako lokuhambelana nesibingelelo. (Sib. Ngimi lotitfobako).
- Sibongo siyafakwa.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile nangalokuhlelekile.
- Incwadzi yemhlolwa ayicele lihhovisi lenduna/lekhansela kutsi liyewukhulumisa makhelwane wemhlolwa mayelana netinja letingakhungwa letiyingoti.
- Incwadzi ayichaze tizatfu leticinile ngalesicelo semhlolwa.
- Linani lemagama lalindzelekile licikelelwe.

CAPHELA: Kwabiwa kwemamaki: (Bona irubhriki)

2.2 UMLANDVOMUFI**SAKHIWO**

- Unesingeniso, umtimba nesiphetho.
- Sihloko semlandvomufi. Sib. Umlandvomufi wa--- (Ligama nesibongo semufi) lotelwe, (lusuku latelwe ngalo.) washona (lusuku lashone ngalo.)
- Batali bakhe.
- Wesingaki ekhaya ngekutalwa.
- Indzawo latalalwa kuyo nalashonele kuyo.
- Imfundvo yakhe.
- Umsebenti wakhe.
- Umndeni wakhe lawushiya emhlabeni.
- Emavi ekumvalelisa. (Sib. Lala ngekuthula/Tinanatelo temufi njll.)

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Umlandvomufi awukhulume ngathishelakati wemhlohlwa.
- Linani lemagama lalindzelekile licikelelwe.

CAPHELA: Kwabiwa kwemamaki: (Bona irubhriki)**2.3 I-ATHIKHELI YELIPHEPHANDZABA****SAKHIWO:**

- Inesingeniso, umtimba nesiphetho.
- Sihloko se-athikheli (Kulahleka kwesimilo ebantfwaneni nendlela lesingabuyiswa ngayo.)
- Lusuku lebhalwe ngalo.
- Ibhale ngubani.
- Ligama leliphaphandzaba leya kulo (sib. MPUMALANGA NEWS).
- Lokucuketfwe (Kusola ngesimilo lesibi ebantfwaneni, nendlela lesingabuyiswa ngayo.)
- Ibhale ngetindzima nobe ngemaphuzu/ngemakholomu.
- Ingasebentisa emafonti lehlukahlukene.
- Tincomo.

LOKUBALULEKILE:

- Lulwimi luhlelekile
- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Caphela kutsi i-athikili iphatselene nekulahleka kwesimilo ebantfwaneni.
- Linani lemagama lalindzelekile licikelelwe.

CAPHELA: Kwabiwa kwemamaki: (Bona irubhriki)

2.4 INKHULUMO LEHLELEKILE**SAKHIWO:**

- Inesingeniso, umtimba nesiphetho.
- Sihloko senkhulumo. (Kubangatwa kwelusuku lwekubonga bothishela)
- Kubingelela sihlalo netetsamelilwati.
- Singeniso lesetfula loko lokutawukhulunywa ngako.
- Tindzima tenkhulumo letinemaphuzu labumbene.
- Siphetho senkhulumo lapho kusongwa khona onkhe emaphuzu labeketfulwa enkhulumeni.
- Kubonga sihlalo wesikolo, thishelanhloko, sihlalo wemkhandlu webatali netetsamelilwati.

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Caphela kutsi inkhulumo iphatselene nelusuku lwekubonga bothishela ngekukhucita imiphumela lemihle yamatekuletjeni.
- Linani lemagama lalindzelekile licikelelwe.

CAPHELA: Kwabiwa kwemamaki: (Bona irubhriki)**2.5 INKHULUMOLUHLULO****SAKHIWO:**

- Inesingeniso, umtimba nesiphetho.
- Sihloko. (Iphatselene nani lenkhulumoluhlulo).
- Balingisi labaphatselene nenkhulumoluhlulo. (Emagama abo abhalwa esandleni sesancele ehluhaniswe ngekholoni).
- Ibhala ibe njengenkhumiswano
- Umtimba wakhiwa yimibuto yalohlolako, sib. (Yini lekwenthe wabona lomsebenti ukufanele?) lehambelana netimphendvulo talohlolwako, sib. (Luhlobo lwetico lenginato lehambelana ncamashi nalomsebenti.)
- Siphetho. (Kusongwa kwenkhulumoluhlulo). Sib. Sibongile kutsi ufike, sitakwatisa imiphumela emva kweliviki ...
- Kubumbana kwesihloko nalokwentiwako kulenkhumoluhlulo.

LOKUBALULEKILE:

- Kubingelelana (labahlolako nalohlolwako.)
- Lulwimi lolusetjentiswako luhlelekile futsi lwetayelekile.
- Kusetjentiswa irejista lefanele.
- Caphela kutsi inkhulumoluhlulo iphatselene nesicelo sekubamba ematoho esitolo lesikhulu salapho umhlolwa ahlala ngakhona ngemaholide enyanga yeNgongoni.
- Lwati lanalo ngalomsebenti.
- Kuvalelisa.
- Linani lemagama lalindzelekile licikelelwe.

CAPHELA: Kwabiwa kwemamaki: (Bona irubhriki)

2.6 INCWADZI YEBUNGANI**SAKHIWO:**

- Inesingeniso, umtimba nesiphetho.
- Likheli linye leliphelile lelingakafakwa timphawu lelisesandleni sekudla.
- Kweciwa umugca embikwesibingelelo.
- Sibingelelo sencwadzi. (Sibingelelo kufanele sivete buhlobo lobukhona emkhatsini walobhalako nalobhalelwako,) sib. Mngani/Nozipho/Vusi.
- Kweciwa umugca embikwesingeniso.
- Singeniso lesetfula loko lokutawucocwa ngako.
- Kweciwa umugca emva kwaleyo naleyo ndzima.
- Tindzima letinemicondvo lebumbene.
- Kweciwa umugca embikwesiphetho.
- Siphetho lesisonga loko lobekucocwa ngako emtimbeni wencwadzi.
- Kweciwa umugca embikwekuvalelisa.
- Kuvalelisa lokuhambelana nesibingelelo. (Sivaleliso kufanele sivete buhlobo lobukhona emkhatsini walobhalako nalobhalelwako.) Sib. Ngimi umshana wakho/Ngimi umngani wakho Siphopho/Vuyo

LOKUBALULEKILE:

- Kusetjentiswa irejista lefanele.
- Kucikelelwa kusetjentiswa kwelulwimi ngalokujulile.
- Incwadzi ayisole umngani wemhlolwa ngesento sekungamsiti ngekumboleka kwekwembatsa.
- Sibongo asifakwa.
- Linani lemagama lalindzelekile licikelelwe.

CAPHELA: Kwabiwa kwemamaki: (Bona irubhriki)

SAMBA SESIGABA B: 50
SAMBA SAKO KONKHE: 100

CAPHELA:

- Sebentisa irubhriki njalo nawumaka indzaba (Liphepha le-3, SIGABA A).
- Emamaki lasukela ku-0–50 ehlukaniwe ngemazinga lasihlanu-(5) etinchazelo temakhono, (Emalengiso, Licophelo lelisetulu, Lokwenetisako, Lokusacatfuta naLokungaphumelelisi).
- Kuletimphawu taLokucuketfwe, Lulwimi neSitayela, letinchazelo temakhono letisihlanu tehlukeniswe ngekwelezinga lelisetulu ngalokubabatekako nelizinga lelisetulu ngalokungababateki, ngekwehlukana kwemamaki netinchazelo temakhono.
- Sakhiwo sona asitsintseki ngalokwehlukaniwa kwelizinga lelisetulu ngalokubabatekako nelinelizinga lelisetulu ngalokungababateki.

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI]

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE NEKUHLOLA (Imphendvulo nemibono) Kuhleleka kwemibono nakulungiselelwa kubhala Kucikelelwa kwenhloso, tetsamelilwati nesimongcondvo 30 EMAMAKI	Lizinga lelisetulu ngalokubabatekako	28–30 -Imphendvulo lengemalengiso lababateka ngetulu kwalokulindzelekile -Imibono ivutsiwe, inekuhlakanipha, lokukhombisa kucabanga lokujulile -Kuhleleka kungemalengiso lababatekako, kubumbene nesingeniso, umtimba kanye nesiphetho	22–24 -Imphendvulo lesecophelweni lelisetulu ngalokubabatekako -Imibono ivutsiwe, iyaheha ihambisana nesihloko ngalokuphelele -Kuhleleka kusecophelweni lelisetulu kakhulu, lokubumbene nesingeniso, umtimba nesiphetho	16–18 -Imphendvulo leyenetisako -Imibono ibumbene futsi ikholweka ngalokwenetisako -Kuhleleka kubumbene nesingeniso, umtimba nesiphetho ngalokwenetisako	10–12 -Imphendvulo lengakabumbani -Imibono ayikacaci kantsi futsi akusiyo yekuticambela -Buncane bufakazi bekuhleleka nekubumbana	4–6 -Yonkhe imphendvulo iyanhlanhlatsa -Imibono ihlangahlangene futsi iyadidana, ayikacondzi ngco -Kunekuphindzaphindza lokungevakali -Akukho kuhleleka nekubumbana
		25–27 -Imphendvulo lengemalengiso kodvwa ingenato timphawu tekubabateka -Imibono ivutsiwe futsi ihlakaniphile -Kuhleleka lokungemalengiso, kubumbene nesingeniso, umtimba nesiphetho	19–21 -Imphendvulo lesecophelweni lelisetulu -Imibono iyaheha, ihambisana nesihloko -Kuhleleka lokusecophelweni lelisetulu lokubumbene nesingeniso, umtimba nesiphetho	13–15 -Imphendvulo leyenetiisako kodvwa kukhona lokungevakali kahle -Imibono ibumbene, iyakholweka -Kukhona kuhleleka lokutsite kanye nekubumbana nesingeniso, umtimba nesiphetho	7–9 -Imphendvulo legcwele kunhlanhlatsa -Imibono ayihlangani, iyadidana -Abukho bufakazi bekuhleleka nekubumbana	0–3 -Awukho namncane umzamo wekuphendvula ngesihloko -Yonkhe imphendvulo iyanhlanhlatsa, ayemukeleki -Akuvakali, kuhlanguhlangene

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timphawu		Emalengiso	Licophelo lelisetulu	Lokwenetisako	Lokusilele	Lokungaphumelelisi
		14–15	11–12	8–9	5–6	0–3
LULWIMI, SITAYELA NEKUHLUNGWA KWEMAPHUTSA Kuhambelana kwemoya irejista, sitayela, silulumagama nenhloso nesimongcondvo Kusetjentiswa kwelulwimi, timphawu tekufundza nekubhala, luhlelo, sipelengi (lupelomagama) 15 EMAMAKI	Lizinga lelisetulu ngalokubabatekako	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngemalengiso lababatekako -Lulwimi lolunekutetsemba, lolugculisako nalolunemba ngemalengiso lababatekako -Emasu ebugagu belulwimi asetjentiswe ngemphumelelo lenkhulu kuveta umoya nekuheha kwemphendvulo -Esikhatsini lesinyenti kakhulu emaphutsa eluhlelo nesipelengi kute -Kunekuticambela lokungemalengiso lasetulu kakhulu	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu -Lulwimi lusecophelweni lelisetulu kantsi nemoya uyemukeleka emphendvulweni yonkhe -Emaphutsa eluhlelo nesipelengi akasimanyenti -Kuticambela lokusecophelweni lelisetulu	-Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako -Lulwimi lusetjentiswe ngalokwenetisako kwetfula lokushiwo embhalweni -Umoya uyenetisa -Emasu ebugagu belulwimi asetjentisiwe kunotsisa lokucuketfwe	-Umoya, irejista, sitayela nesilulumagama akuhambelani nenhloso, tetsamelilwati nesimongcondvo -Kusetjentiswa kwelulwimi kusacatfuta -Umoya nekukhetseka kwemagama akwemukeleki -Silulumagama sincane kakhulu	-Lulwimi aluvakali -Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Silulumagama sincane ngendlela yekutsi lokubhaliwe akungalandzeleki
		Lizinga lelisetulu ngalokungababateki	13 -Lulwimi lusetjentiswe ngemalengiso nangalokuveta umoya lokhutsatako ngemphumelelo -Esikhatsini lesinyenti emaphutsa eluhlelo nesipelengi awakho -Kuticambela kungemalengiso	10 -Lulwimi lusetjentiswe ngemphumelelo lesecopheweni lelisetulu -Umoya uyemukeleka futsi uneligalelo lelemukelekile -Emaphutsa eluhlelo nesipelengi ambalwa -Icambeke kahle	7 -Lulwimi lusetjentiswe ngalokwenetisako kodvwa ngalokungafani embhalweni wonkhe -Imvamisa umoya wemukelekile, emasu ebugagu belulwimi asetjentiswe kancane	4 -Lulwimi lusetjentiswe ngalokungenetisi -Kusetjentiswa kwetinhlobo letehlukene temisho kuncane/kute -Silulumagama sincane kakhulu

IRUBHRIKI YEKUHLOLA INDZABA YELULWIMI LWASEKHAYA [50 EMAMAKI] (iyachubeka)

Timpawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
SAKHIWO	5	4	3	2	0–1
Timphawu tetheksthi Kutfufukiswa kwetindzima nekwakhiwa kwemisho	-Sihloko sitfutukiswe ngemalengiso -Imininingwane yetfulwe ngemalengiso -Imisho, netindzima kwakheke ngemalengiso lababatekako	-Imininingwane itfutukiswe ngalokuihlelekile -Kunekubumbana -Imisho, netindzima kuhlelekile futsi kutinhlolonhlobo	-Imininingwane ihambisana nesihloko -Imisho netindzima kwakheke kahle Indzaba iyevakala	-Lamanye emaphuzu emukelekile -Imisho netindzima kunemaphutsa -Indzaba iyevakala noko	-Emaphuzu ladzingekele asilele -Imisho netindzima kunemaphutsa -Indzaba ayinamcondvo
5 EMAMAKI					
KWEHLUKA KWEMAMAKI	43–50	33–40	23–30	13–20	0–10

SIGABA B: EMATHEKSTHI EMIBHALOMBIKO LEMIDZANA (25)

IRUBHRIKI YEKUHLOLA ITHEKSTHI YEMIBHALOMBIKO LOMUDZE WELULWIMI LWASEKHAYA (LIPHEPHA LE-3, SIGABA B & C (25 EMAMAKI))

Timphawu	Emalengiso	Licophelo lelisetulu	Lokwenetisako	Lokusilele	Lokungaphumelelisi
LOKUCUKETFWE, KUHLELA NESAKHIWO Imphendvulo nemibono Kuhleleka kwemibono nakulungiselelwa kubhala Inhloso, tetsamelilwati, timphawu/timiso, nesimongcondvo 15 EMAMAKI	13–15 -Imphendvulo lengemalengiso lababatekako -Imibono ivutsiwe, inekuhlakanipha, lokukhombisa kucabanga lokujulile -Lwati lolungemalengiso lwetimpawu teluhlobo lwetheksthi lebhawako -Umbhalo ucondze ngco -Lokucuketfwe kunemibono lebumbene ngemalengiso -Yonkhe imininingwane icaciswe ngemalengiso kantsi futsi yesekela sihloko -Sakhiwo lesifanele lesingemalengiso nalesingenamaphutsa	10–12 -Imphendvulo lesecophelweni lelisetulu lekhombisa -Lwati lolusecophelweni lelisetulu lweluhlobo lwetheksthi lebhawako -Umbhalo ucondze ngco – awutsemeleti -Lokucuketfwe kunemibono lebumbene ngelicophelo lelisetulu -Imininingwane yetfulwe ngelicophelo lelisetulu kantsi yonkhe yesekela sihloko -Sakhiwo lesemukelekako lesinemaphutsa langasho lutfo	7–9 -Imphendvulo leyenetisako, lekhombisa lwati lweluhlobo lwetheksthi lebhawako -Umbhalo awukacondzi ngco ngalokuphelele, unekutsemeleta lokutsite -Emaphuzu alokucuketfwe abumbene ngalokwenetisako -Leminye imininingwane iyasesekela sihloko -Sakhiwo siyenetisa kodvwa sinemaphutsa latsite	4–6 -Imphendvulo lecaffutako lekhombisa lwati loluncane lweluhlobo lwetheksthi lebhawako -Umbhalo unekutsemeleta lokunyenti -Kubumbana kwemaphuzu alokucuketfwe kuncane kakhulu -Imbalwa imininingwane leyesekela sihloko -Imitsetfo netimiso letibalulekile tesakhiwo setheksthi atikalanzelwa ngalokufanele -Kunyenti lokubalulekile lokusilele	0–3 -Imphendvulo ayikhombisi nakancane kuba nelwati lwetimpawu teluhlobo lwetheksthi lebhawako -Inshokutsi iyanhlanhlatsa, igcwele kutsemeleta lokunyenti -Emaphuzu alokucuketfwe akakabumbani nakancane -Imbalwa kakhulu imininingwane leyesekela sihloko -Imitsetfo netimiso tesakhiwo setheksthi letibalulekile atikalanzelwa nakancane
LULWIMI, SITAYELA NEKUHLUNGWA KWEMAPHUTSA Umoya, irejista, sitayela, inhloso, tetsamelilwati nesimongcondvo Timiso nekusetjentiswa kwelulwimi Kukhetseka kwemagama Timphawu tekufundza nekubhala nesipelingi 10 EMAMAKI	9–10 -Umoya, irejista, sitayela nesilulumagama kuhambelana ngemalengiso nenhloso, tetsamelilwati nesimongcondvo -Luhlelo alunamaphutsa kantsi futsi icambeke kahle -Esikhatsini lesinyenti akunamaphutsa	7–8 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngelicophelo lelisetulu -Luhlelo luvame kungabi nemaphutsa kantsi futsi umbhalo ucambeke ngelicophelo lelisetulu -Silulumagama sisecophelweni lelisetulu -Emaphutsa ambalwa kakhulu	5–6 -Umoya, irejista, sitayela nesilulumagama kuhambelana nenhloso, tetsamelilwati nesimongcondvo ngalokwenetisako -Kunemaphutsa latsite eluhlelo -Silulumagama lesenetisako -Emaphutsa akayiphazamisi inshokutsi	3–4 -Umoya, irejista, sitayela nesilulumagama akuhambelani kahle nenhloso, tetsamelilwati nesimongcondvo -Kunemaphutsa lamanyenti eluhlelo -Silulumagama sincane kakhulu -Inshokutsi iyaphazamiseka	0–2 -Umoya, irejista, sitayela nesilulumagama akuhambelani nakancane nenhloso, tetsamelilwati nesimongcondvo -Kugcwele emaphutsa lamanyenti ladidanako -Silulumagama asihambisani nakancane nenhloso -Inshokutsi ihlangahlangene kakhulu
KWEHLUKA KWEMAMAKI	22–25	17–20	12–15	7–10	0–5